

आमृत विचार

अयोध्या

रविवार, 12 अप्रैल 2026, वर्ष 4, अंक 235, पृष्ठ 14+4 मूल्य 6 रुपये

बैशाख कृष्ण पक्ष दशमी 01:17 उपरांत एकादशी विक्रम संवत 2083



■ भाजपा यूसीसी लागू करेगी, बंगाल में बंगालियों को अल्पसंख्यक नहीं बनने देगी - मोदी - 12



■ डीजल पर 55.5 और एटीएफ पर 42 रुपये प्रति लीटर निर्यात शुल्क - 12



■ भारत-अमेरिका परमाणु ऊर्जा और एलपीजी निर्यात में सहयोग बढ़ाएंगे - 13



■ आयुष शेट्टी बैडमिंटन एशिया चैम्पियनशिप के फाइनल में - 14

वार्ता से शांति की तलाश

इस्लामाबाद में दो घंटे तक चली पहले दौर की बैठक | दूसरे दौर की वार्ता आज, अमेरिकी उपराष्ट्रपति वेंस ईरान ने कहा- लेबनान पर हमले तुरंत बंद किए जाएं | ईरानी संसद के अध्यक्ष गालिबफ हैं मुख्य वार्ताकार

- अमेरिका-ईरान के अधिकारियों ने आमने-सामने बातचीत की व्हाइट हाउस ने पुष्टि की
- लेबनान और इजराइल के बीच मंगलवार से प्रत्यक्ष वार्ता शुरू होगी : लेबनानी राष्ट्रपति

इस्लामाबाद, एजेंसी

इस्लामाबाद में ईरान-अमेरिका के बीच जारी संघर्षविराम वार्ता का पहला राउंड दो घंटे तक चला। इस दौरान ईरान ने लेबनान पर तुरंत इजराइली हमले रोकने की मांग की है। इस बैठक में एक्सपर्ट्स ने सुरक्षा, राजनीति, सेना, अर्थव्यवस्था और कानून से जुड़े मुद्दों पर बात की। अमेरिका की तरफ से उपराष्ट्रपति जेडी वेंस, जबकि ईरान की तरफ से संसद स्पीकर मोहम्मद बाघेर गालिबफ ने नेतृत्व किया। दोनों देशों के बीच अब दूसरे दौर की वार्ता रविवार को होगी।

47 साल पहले यानी 1979 में ईरान की इस्लामिक क्रांति के बाद ये पहली बार था जब दोनों देश के नेताओं ने इतने बड़े स्तर पर आमने-सामने



इस्लामाबाद : शांति वार्ता के दौरान प्रधानमंत्री शहबाज ईरानी संसद के अध्यक्ष मोहम्मद बाघेर गालिबफ से बात करते हुए। दाएं : पाकिस्तान पहुंचे अमेरिकी उपराष्ट्रपति जेडी वेंस।

बातचीत की। इससे पहले ईरान ने कहा था कि अगर इस्लामाबाद में चल रही बातचीत किसी नतीजे पर नहीं पहुंचेगी, तो सिर्फ इजराइल को दोष नहीं दिया जा सकता। इजराइल और अमेरिका के फैसले जुड़े हैं, इसलिए वार्ता फेल होने पर जिम्मेदारी अमेरिका पर भी होगी।

इस वार्ता का उद्देश्य पश्चिम एशिया में जारी युद्ध को समाप्त करने के लिए एक स्थायी शांति समझौते पर पहुंचना

है। इस युद्ध ने वैश्विक स्तर पर ऊर्जा आपूर्ति को पंगु बना दिया है और व्यापक पैमाने पर आर्थिक व्यवधान पैदा किए हैं। पाकिस्तान की मध्यस्थता में यह शांति वार्ता ईरान और अमेरिका द्वारा दो सप्ताह के युद्धविराम की घोषणा किए जाने के चार दिन बाद हो रही है। हालांकि, लेबनान पर इजराइल के बड़े पैमाने पर हमलों में 300 से अधिक लोग मारे गये हैं। तेहरान ने

प्लेन में बच्चों की तस्वीरें रखकर पहुंचे गालिबफ

तेहरान। गालिबफ ने इस्लामाबाद पहुंचने के बाद एक्स पर एक फोटो शेयर की। इसमें विमान की सीटों पर चार बच्चों की तस्वीरें रखी हैं, जिनके साथ उनके खून से सने स्कूल बैग और जूते रखे हैं और फूल भी रखा है। ईरानी शहर मिनाब में जंग के पहले ही दिन 28 फरवरी को एक प्राइमरी स्कूल पर हमला हुआ था, जिसमें 168 लोगों की मौत हुई थी। इनमें बच्चे और स्कूल का स्टाफ भी शामिल था।



अमेरिका ने होर्मुज को खोलना शुरू किया : ट्रंप

वाशिंगटन। अमेरिकी राष्ट्रपति ट्रंप ने सोशल मीडिया पर पोस्ट किया कि ईरान की सेना तबह हो चुकी है और अमेरिका होर्मुज को खोलना शुरू कर रहा है। हम अब चीन, जापान, दक्षिण कोरिया, फ्रांस, जर्मनी और कई अन्य देशों समेत दुनियाभर के देशों के हित में होर्मुज को खोलने की प्रक्रिया शुरू कर रहे हैं। ईरानी की बात है कि उनमें यह काम खुद करने का शाहस नहीं है।



दावा किया कि हमले ने युद्धविराम समझौते की शर्तों का उल्लंघन किया है, वहीं अमेरिका और इजराइल ने कहा कि लेबनान इस समझौते का हिस्सा नहीं था। शनिवार तड़के इस्लामाबाद पहुंचने के बाद, गालिबफ ने कहा, हमारे मन में सद्भावना तो है, लेकिन अमेरिकियों पर हमें भरोसा नहीं है। उन्होंने कहा कि अगर अमेरिकी पक्ष वास्तविक समझौते के लिए तैयार है,

तो वह तेहरान की तत्परता को देखेगा। ईरान ने वार्ता के लिए 10 सूत्री योजना रखी है। व्हाइट हाउस ने पुष्टि की है कि अमेरिका के उपराष्ट्रपति जेडी वेंस और अन्य अमेरिकी अधिकारियों ने इस्लामाबाद में ईरान के डेलिगेशन से आमने-सामने मुलाकात की है। वहीं, लेबनानी राष्ट्रपति जोसेफ ओन ने कहा है कि उनके देश की इजराइल के साथ प्रत्यक्ष वार्ता मंगलवार से शुरू होगी।



इस बार के रविवारीय संस्करण 'लोक दर्पण' में, दिल्ली की धरती पर उत्तरी अयोध्या व अन्य विषयों पर विशेष सामग्री दी जा रही है।

www.amritvichar.com

ब्रीफ न्यूज

राष्ट्रीय राजमार्गों पर अब केवल डिजिटल माध्यम से ही टोल संग्रह होगा

नई दिल्ली। देशभर के राष्ट्रीय राजमार्ग टोल प्लाजा पर शनिवार से सभी शुल्क भुगतान विशेष रूप से फास्टेग या यूनिकाइड पेमेंट्स इंटरफेस (यूपीआई) जैसे डिजिटल माध्यमों से ही लिए जा रहे हैं। एक आधिकारिक बयान में यह जानकारी दी गई। यह कदम टोल संग्रह में दक्षता और पारदर्शिता को मजबूत करने की दिशा में एक महत्वपूर्ण कदम है। बयान में कहा गया कि तमिलनाडु, केरल, असम और पश्चिम बंगाल के साथ ही केंद्र शासित प्रदेश पुडुचेरी में यह बदलाव अभी लागू नहीं किया गया है।

प्रौद्योगिकी अब सिर्फ प्रशासनिक सुविधा नहीं, संवैधानिक साधन है : सीजेआई

नई दिल्ली, एजेंसी

प्रधान न्यायाधीश सूर्यकांत ने शनिवार को कहा कि प्रौद्योगिकी अब केवल एक प्रशासनिक सुविधा नहीं रह गई है, बल्कि यह एक संवैधानिक साधन बन गई है। यह एक ऐसा उपकरण है जो कानून के समक्ष समानता को मजबूत करता है, न्याय तक पहुंच का विस्तार करता है और न्यायपालिका को प्रक्रियात्मक रुढ़ियों से ऊपर उठने की अनुमति देता है।

न्यायमूर्ति सूर्यकांत ने न्यायिक प्रक्रिया के पुनर्गठन और डिजिटल परिवर्तन विषय पर आयोजित राष्ट्रीय सम्मेलन के उद्घाटन सत्र को संबोधित करते हुए कहा कि किसी भी न्याय प्रणाली के मूल में एक सरल लेकिन स्थायी वादा निहित है कि प्रत्येक व्यक्ति, चाहे उसके पास कितने भी साधन या परिस्थितियां हों, निष्पक्ष, सम्यक और प्रभावी तरीके से न्याय प्राप्त करने में सक्षम होना चाहिए।

सीजेआई ने केंद्रीय मंत्री अजुन राम मेघवाल और जितिन प्रसाद की उपस्थिति में सुप्रीम कोर्ट के न्यायाधीशों, न्यायिक अधिकारियों, उच्च न्यायालय के न्यायाधीशों और जिला न्यायाधीशों को संबोधित करते हुए कहा कि न्याय प्रणाली में सुधार का माप इस बात से किया जाता है कि



न्यायिक प्रक्रिया के पुनर्गठन और डिजिटल परिवर्तन विषय पर आयोजित सम्मेलन का सीजेआई ने किया संबोधित

नागरिक, वकील और अन्य हितधारक इससे कितना सार्थक रूप से लाभान्वित हो सकते हैं। उन्होंने कहा, हमें यह सुनिश्चित करना होगा कि प्रत्येक न्यायालय एक एकीकृत डिजिटल न्यायालय के रूप में कार्य करे, जो न केवल 'हाइड्रिक' सुनवाई सुविधाओं से लैस हो, बल्कि पूरी तरह से कागजी कार्रवाई रहित न्यायालय के रूप में भी कार्य करने में सक्षम हो। प्रौद्योगिकी एक संवैधानिक साधन बन गई है।

सीजेआई ने कहा कि उनके पास स्वाभाविक रूप से डिजिटल पारिस्थितिकी तंत्र के निर्माण के लिए एक व्यापक दृष्टिकोण है, एक ऐसा भविष्य जहां न्याय केवल एक ऐसी जगह पर नहीं मिले जहां कोई जाता है,

केवल पूंजी या नीति से 10,000 अरब डॉलर की अर्थव्यवस्था नहीं बन सकता भारत

नई दिल्ली। सीजेआई सूर्यकांत ने शनिवार को कहा कि देश केवल पूंजी या नीति के जरिये से 10,000 अरब डॉलर की अर्थव्यवस्था नहीं बन सकता है, बल्कि इसमें कानूनी प्रणाली की गुणवत्ता एक महत्वपूर्ण कारक होगी। उन्होंने विकसित होती अर्थव्यवस्था की मांगों को पूरा करने के लिए कानूनी ढांचे में आमूलचूल बदलाव का आह्वान करते हुए यह बात कही। सीजेआई ने इस लक्ष्य को हासिल करने के लिए वाणिज्यिक कानून में पूर्वाग्रह, विशेषज्ञता और सद्भावना की संस्कृति की जरूरत पर जोर दिया। उन्होंने कहा कि इसके लिए ऐसी पूंजी की आवश्यकता होगी, जिसमें दीर्घकालिक प्रतिबद्धताएं शामिल हों और जिसके लिए निवेशक का विश्वास अनिवार्य है।

बल्कि एक ऐसी सेवा हो जो निर्बाध, पारदर्शी और प्रत्येक व्यक्ति के लिए उपलब्ध हो। उन्होंने कहा, मुझे यह कहते हुए खुशी हो रही है कि अब यह केवल दूर के भविष्य की आकांक्षा नहीं है बल्कि इस पर काम पहले से ही हो रहा है।

संघर्ष विराम के बीच जग विक्रम ने पार किया होर्मुज

नॉर्वे के जहाज को शुक्रवार को लौटाया था वापस, यहां से निकलने वाला यह नौवां भारतीय जहाज

नई दिल्ली, एजेंसी

अमेरिका और ईरान के बीच दो सप्ताह के अस्थायी संघर्ष विराम के बाद 'जग विक्रम' नामक भारतीय ध्वज वाले एलपीजी जहाज ने होर्मुज पार कर लिया है। अस्थायी संघर्ष विराम की घोषणा के बाद इस मार्ग से गुजरने वाला यह



पहला भारतीय जहाज है। जहाज शुक्रवार रात से शनिवार सुबह के बीच इस महत्वपूर्ण समुद्री मार्ग से गुजरा और शनिवार दोपहर को पूर्व

की ओर बढ़ते हुए, जलडमरूमध्य के पूर्व में ओमान की खाड़ी में स्थित था। मार्च की शुरुआत से अब तक यह फारस की खाड़ी से बाहर निकलने

वाला नौवां भारतीय जहाज है, जबकि लगभग 15 भारतीय ध्वज वाले जहाज अभी भी क्षेत्र में रुके हुए हैं और आगे बढ़ने की प्रतीक्षा कर रहे हैं। यह मध्यम आकार का गैस वाहक जहाज 26,000 टन से अधिक वजन क्षमता रखता है और इसमें करीब 20,000 टन एलपीजी होने का अनुमान है। पश्चिम एशिया में संघर्ष शुरू होने के समय होर्मुज क्षेत्र में कम से कम 28 भारतीय जहाज मौजूद थे, जिनमें 24 पश्चिमी हिस्से में और चार पूर्वी हिस्से में थे।

चलती कार में लगी आग से जिंदा जलों कम्प्युनिटी हेल्थ ऑफिसर की पत्नी

संवाददाता, उसहैत (बदायूं)

अमृत विचार : चलती कार अचानक आग का गोला बनने से उसमें सवार कम्प्युनिटी हेल्थ ऑफिसर की पत्नी जिंदा जल गईं जबकि वह भी गंभीर रूप से झुलस गयीं। महिला का तीन दिन पहले लखीमपुर में पिताशय में पथरी का ऑपरेशन हुआ था। पत्नी को अस्पताल से छुट्टी कराकर वह दोनों कार से घर लौट रहे थे। पुलिस ने शव का पोस्टमॉर्टम कराया। पति को जिला अस्पताल में भर्ती किया गया है। फॉरेंसिक टीम ने साक्ष्य जुटाए हैं।

थाना उसहैत क्षेत्र के वार्ड छह निवासी अर्पित भारद्वाज विकास क्षेत्र कादरचौक में कम्प्युनिटी हेल्थ अफसर हैं। तीन दिन पहले



लखीमपुर से लौटते समय उसहैत क्षेत्र के गांव रौते में कार में लगी आग से पति भी झुलसा

उनकी पत्नी प्रिया (25) का जिला लखीमपुर के पलिया स्थित अस्पताल में पिताशय की थेली में पथरी का ऑपरेशन हुआ था। वह दोनों शुक्रवार को कार से वापस घर लौट रहे थे। ऑपरेशन की वजह से प्रिया बैठ नहीं पा रही थी तो वह कार की पीछे की सीट पर लेट गईं। अर्पित कार चला रहे थे। रात लगभग दो बजे उसहैत क्षेत्र के गांव रौता के पास चलती कार के इंजन में अचानक आग लग गई।

मॉनिंग वॉक के लिए निकले अधिवक्ता की दिनदहाड़े गोली मारकर हत्या

मिर्जापुर। मिर्जापुर के कटरा क्षेत्र शनिवार सुबह मॉनिंग वॉक पर निकले एक अधिवक्ता की बाइक सवार बदमाश ने दिनदहाड़े गोली मारकर हत्या कर दी। घटना सीसीटीवी कैमरे में कैद हो गई है। हत्या का कारण चुनावी रंजिश बताया जा रहा है।

● शनिवार सुबह बाइक सवार बदमाश ने दिनदहाड़े गोली मारकर हत्या कर दी। घटना सीसीटीवी कैमरे में कैद हो गई है। हत्या का कारण चुनावी रंजिश बताया जा रहा है।

थाना क्षेत्र के सद्भावना नगर में मकान बनाकर रहते थे और सिविल कोर्ट में वकालत करते थे। शनिवार सुबह सात बजे दो हमलावरों ने रिकू सिंह को नजदीक से गोली मार दी। उन्हें उपचार के लिए जिला अस्पताल ले जाया गया, जहां चिकित्सकों ने मृत घोषित कर दिया।

शिक्षक भर्ती घोटाला : बंगाल के पूर्व मंत्री पार्थ चटर्जी व अन्य के ठिकानों पर छापे

ईडी ने की कार्रवाई

नई दिल्ली/कोलकाता, एजेंसी

ईडी ने शिक्षक भर्ती घोटाले से जुड़े धनशोधन मामले में पश्चिम बंगाल के पूर्व शिक्षा मंत्री पार्थ चटर्जी और कुछ अन्य लोगों के खिलाफ नए सिरे से शनिवार को छापे मारे। अधिकारियों के अनुसार, जिन स्थानों पर तलाशी ली गई उनमें कोलकाता स्थित चटर्जी का आवास और इस मामले में जेल में बंद कथित बिचौलिया प्रसन्ना कुमार राय का घर शामिल हैं।

चूण्मूल कांग्रेस से निर्लंबित नेता चटर्जी 2011 में पार्टी के सला में आने से पहले उसके महासचिव और प्रमुख

दिल्ली की रियल एस्टेट कंपनी के खिलाफ छापेमारी की, छह करोड़ नकदी बरामद

नई दिल्ली। ईडी ने दिल्ली में स्थित एक रियल एस्टेट कंपनी के खिलाफ छापेमारी के दौरान 6.3 करोड़ रुपये नकद और 7.5 करोड़ रुपये के आभूषण जब्त किए हैं। यह कंपनी घर खरीदारों के साथ धोखाधड़ी के आरोपों का सामना कर रही है और वर्तमान में दिवालिया प्रक्रिया से गुजर रही है। यह कार्रवाई धन शोधन निवारण अधिनियम (पीएमएलए) के तहत शुक्रवार को की गई, जिसमें कंपनी 'अर्थ इंफ्रास्ट्रक्चर्स लिमिटेड' (ईआईएल) के पूर्व निदेशकों, प्रबंधकों और उनसे जुड़े संस्थानों के दिल्ली और गुरुग्राम स्थित 10 परिसरों पर छापे मारे गए। अधिकारिक रिपोर्ट के अनुसार, कंपनी जून 2018 से कोरपोरेट दिवालिया समाधान प्रक्रिया से गुजर रही है।

रणनीतिकार रह चुके हैं। अधिकारियों ने बताया कि यह कार्रवाई पश्चिम बंगाल केंद्रीय विद्यालय सेवा आयोग द्वारा कक्षा नौ से 12 तक के सहायक शिक्षकों की भर्ती से जुड़े कथित घोटाले में पृष्ठताछ के लिए चटर्जी के तीन बार उपस्थित नहीं होने के बाद की गई। ईडी ने प्राथमिक शिक्षक भर्ती घोटाले के सिलसिले में जुलाई 2022 में चटर्जी को गिरफ्तार किया था।

उपलब्धि 50 वर्षों बाद चंद्रमा तक पहली मानव उड़ान, 11.17 लाख किमी का सफर तय किया, अब चांद पर उतरने की तैयारी में नासा

आर्टेमिस-2 मिशन : चंद्रमा का चक्कर लगाकर लौटे 4 एस्ट्रोनाट

नासा के भारतीय मूल के सहायक प्रशासक अमित क्षत्रिय ने कहा- चंद्रमा तक जाने का रास्ता खुल गया

वाशिंगटन, एजेंसी

तालियों की गड़गड़ाहट और उत्साह के बीच नासा के 'आर्टेमिस-2' मिशन के चार अंतरिक्ष यात्री ऐतिहासिक चंद्र यात्रा पूरी करने के बाद प्रशांत महासागर में सुरक्षित उतर गए। यह 50 वर्षों से अधिक समय बाद चंद्रमा तक पहली मानव उड़ान है।

नासा के भारतीय मूल के सहायक प्रशासक अमित क्षत्रिय ने सैन डिगो में चंद्रमा तक जाने का रास्ता खुल गया (पूर्वी समयानुसार 8:07 बजे) पृथ्वी पर वापसी के बाद संवाददाता सम्मेलन में



अंतरिक्ष यात्री विक्टर ग्लोवर और क्रिस्टीना कोच सेन डिगो एवं नासा का ओरियन अंतरिक्ष यान।



कहा, चंद्रमा तक जाने का रास्ता खुल गया है, लेकिन आगे का काम पीछे किए गए काम से कहीं अधिक बड़ा है। इस मिशन में शामिल कमांडर रिड वाइसमैन, पायलट विक्टर ग्लोवर, क्रिस्टीना कोच और कनाडा के जेरेमी हेनसन ने दिसंबर 1972 में हुए अपोलो

पूर्ण सूर्यग्रहण का भी अवलोकन किया गया

यह चारों अंतरिक्ष यात्रियों के लिए शानदार यात्रा रही, जिसमें चंद्रमा के उस हिस्से को भी देखा गया जिसे पहले कभी मानव ने नहीं देखा था। इसके साथ ही पूर्ण सूर्यग्रहण का भी अवलोकन किया गया। प्रशांत महासागर में उतरने के बाद ओरियन कैस्पूल खुलते ही टीम ने राहत की सांस ली। हेनपिंग ने कहा कि जैसे ही कैस्पूल खुला, उनकी टीम ने राहत की सांस ली। उन्होंने कहा, हमने नियंत्रण कक्ष टीम से बात की और परिवारों की ओर हाथ हिलाकर उनका अभिवादन किया। यह शानदार दिन था। हेनपिंग ने बताया कि पृथ्वी के वायुमंडल में पुनः प्रवेश के दौरान टीम को थोड़ी चिंता थी, लेकिन अपने प्रशिक्षण पर पूरा भरोसा था।

प्रक्षेपण प्रणाली रॉकेट और ओरियन कू मॉड्यूल का उपयोग किया गया, जिससे यह साबित हुआ कि एजेंसी का उपकरण अंतरिक्ष यात्रियों को पृथ्वी की कक्षा से बाहर भेजकर सुरक्षित वापस ला सकता है। अमित क्षत्रिय ने कहा, बल्कि एक हजार लोगों की मेहनत का उड़ान निदेशक जेफ रेडिंग ने बताया था कि चंद्रमा तक ढाई लाख मील की दूरी तय करने के बाद लक्ष्य साधने के लिए हमारे पास एक डिग्री से भी कम का कोण था और टीम ने इसे सटीकता से हासिल किया। यह किस्मत नहीं, बल्कि एक हजार लोगों की मेहनत का नतीजा है।

न्यूज़ ब्रीफ

आंबेडकर जयंती कार्यक्रम में शामिल होंगे सीएम योगी

अमृत विचार, लखनऊ: आगामी आंबेडकर जयंती के अवसर पर पूरे प्रदेश में व्यापक आयोजन की तैयारी की जा रही है। राजधानी लखनऊ स्थित डॉ. आंबेडकर महासभा परिसर में आयोजित मुख्य कार्यक्रम में मुख्यमंत्री योगी आदित्यनाथ बाबा साहब को श्रद्धांजलि अर्पित करेंगे। महासभा दर के अध्यक्ष एवं विधान परिषद सदस्य डॉ. लालजी प्रसाद निर्मल ने शनिवार को जानकारी देते हुए बताया कि 14 अप्रैल को अपराह्न 2 बजे से कार्यक्रम आयोजित होगा। इसमें उपमुख्यमंत्री केशव प्रसाद मोर्य और ब्रजेश पाठक सहित कई मंत्री और गणमान्य लोग शामिल होंगे। उन्होंने बताया कि 14 अप्रैल को पूरा प्रदेश 'आंबेडकरमय' नजर आएगा, जहां विभिन्न कार्यक्रमों के माध्यम से बाबा साहब के विचारों को याद किया जाएगा।

तीन आईपीएस

अफसरों के तबादले

अमृत विचार, लखनऊ: शासन ने शनिवार देर शाम को तीन आईपीएस अधिकारियों के तबादले कर दिये। जारी आदेश के अनुसार, देवरिया के एसपी संजीव सुमन को पुलिस मुख्यालय से संबद्ध किया गया है। वहीं, 32वीं वाहिनी पीएसी लखनऊ की सनानाथक प्राची सिंह को एसपी अंबेडकरनगर और अंबेडकरनगर में तैनात अभिजीत आर शंकर को देवरिया का एसपी बनाया गया है।

ज्योतिबा फुले जयंती पर मायावती ने दी श्रद्धांजलि

अमृत विचार, लखनऊ: बसपा प्रमुख मायावती ने महात्मा ज्योतिबा फुले की जयंती के अवसर पर उन्हें देश में सामाजिक परिवर्तन का पितामह बताते हुए श्रद्धांजलि अर्पित की। उन्होंने कहा कि बहुजन समाज में अति-पिछड़े वर्ग में जन्मे फुले ने समाज सुधार और शिक्षा के क्षेत्र में ऐतिहासिक योगदान दिया। बसपा प्रमुख ने अपने सोशल मीडिया एक्स पर अपने संदेश में विशेष रूप से साहित्यिक कार्य और ज्योतिबा फुले की जोड़ी को नारी शिक्षा और सशक्तिकरण का प्रणेता बताया। उन्होंने कहा कि फुले के विचार आज भी समाज के लिए प्रेरणादायक हैं।

ज्योतिबा फुले का योगदान अविस्मरणीय : केशव

अमृत विचार, लखनऊ: उप मुख्यमंत्री केशव प्रसाद मोर्य ने समाज सुधारक एवं शिक्षाविद महात्मा ज्योतिबा फुले की जयंती के अवसर पर उनके स्मृति चित्र पर माल्यार्पण कर उन्हें भावपूर्ण श्रद्धांजलि दी। साथ ही कहा कि उन्होंने समाज में व्याप्त कुुरीतियों, भेदभाव और असमानताओं के विरुद्ध आजीवन संघर्ष किया। विशेष रूप से स्त्री शिक्षा और समाज के वंचित एवं कमजोर वर्गों के उत्थान के लिए उनका योगदान अतुलनीय है। राजधानी स्थित सरकारी आवास पर उप मुख्यमंत्री ने कहा कि महात्मा ज्योतिबा फुले के विचार एवं कार्य आज भी समाज को सही दिशा प्रदान करते हैं।

प्रदेश में 'समाज भवन' की उठाई मांग

अमृत विचार, लखनऊ: रिपब्लिकन पार्टी ऑफ इंडिया (आठवले) के प्रदेश अध्यक्ष पवन गुला ने मुख्यमंत्री योगी आदित्यनाथ को पत्र लिखकर दलित समाज से जुड़े मुद्दे उठाए हैं। पत्र में कहा कि डॉ. आंबेडकर समेत महापुरुषों की प्रतिभा स्थापना में प्रशासनिक प्रक्रियाएं जटिल हैं, जिससे अनावश्यक देरी होती है। इससे सरल बनाने की मांग की गई है। उन्होंने महाराष्ट्र की तर्ज पर प्रदेश में 'समाज भवन' निर्माण की मांग की है, जो कि दलित और अति-दलित समाज को सामाजिक व शैक्षणिक गतिविधियों के लिए स्थान मिल सके। पार्टी ने सरकार से अपेक्षा जताई है कि इन मुद्दों पर शीघ्र सकारात्मक निर्णय लिया जाए।

घर-घर पहुंचेगी बिजली टीम सात दिन चलेगा विशेष अभियान

राज्य ब्यूरो, लखनऊ

अमृत विचार: प्रदेश में स्मार्ट बिजली मीटर को लेकर बढ़ती शिकायतों के बीच योगी सरकार ने सख्त रुख अपनाया है। मुख्यमंत्री के निर्देश के बाद यूपी पावर कॉर्पोरेशन लिमिटेड ने उपभोक्ताओं की समस्याओं के त्वरित समाधान के लिए 7 दिन का विशेष अभियान चलाने का निर्णय लिया है।

इस अभियान के तहत विद्युत विभाग के अधिकारी घर-घर जाकर उपभोक्ताओं से सीधे संवाद करेंगे और उनकी शिकायतों का मौके पर ही निस्तारण करेंगे। स्मार्ट मीटर से जुड़ी समस्याओं, बिलिंग विवाद

● स्मार्ट मीटर की शिकायतों के त्वरित निस्तारण को बड़ा कदम

और कनेक्शन संबंधी शिकायतों को प्राथमिकता के आधार पर हल किया जाएगा। यूपीपीसीएल के अध्यक्ष डॉ. आशीष गौयल ने शक्ति भवन में उच्चस्तरीय बैठक कर सभी अधिकारियों को स्पष्ट निर्देश दिए कि स्मार्ट मीटर से जुड़ी शिकायतों का रोजना निस्तारण सुनिश्चित किया जाए। उन्होंने कहा कि डिस्कॉम स्तर पर कंट्रोल रूम और मॉनिटरिंग सेल सक्रिय रहकर लगातार समीक्षा करें। अभियान के तहत प्रत्येक अधिकारी को 10 से 20 या उससे अधिक उपभोक्ताओं की जिम्मेदारी सौंपी जाएगी।



लखनऊ छावनी स्थित स्मृतिका युद्ध स्मारक में लेजर लाइट शो का उद्घाटन करते मुख्यमंत्री योगी व रक्षा मंत्री राजनाथ सिंह।

स्मृतिका युद्ध स्मारक पर लेजर-लाइट शो की शुरुआत

अमृत विचार, लखनऊ: लखनऊ छावनी स्थित स्मृतिका युद्ध स्मारक में शनिवार को अत्याधुनिक लेजर, लाइट और साउंड शो की शुरुआत हुई। रक्षा मंत्री राजनाथ सिंह और मुख्यमंत्री योगी आदित्यनाथ ने संयुक्त रूप से इसका उद्घाटन किया। करीब 30 मिनट का यह हिंदी मल्टीमीडिया शो आधुनिक प्रोजेक्शन, साउंड और लाइटिंग तकनीक के जरिए भारतीय सेना के इतिहास, उसकी प्रमुख सैन्य उपलब्धियों और राष्ट्र निर्माण में योगदान को जीवंत रूप में प्रस्तुत करता है। इसमें 1947-48, 1962, 1965 और 1971 के युद्धों के साथ 'ऑपरेशन मेघदूत' और 'ऑपरेशन विजय' जैसी अहम सैन्य कार्रवाइयों को प्रमुखता से दिखाया गया है।



प्रदेश में भाजपा संगठन व मंत्रिमंडल विस्तार की उल्टी गिनती शुरू

भाजपा प्रदेश अध्यक्ष पंकज चौधरी ने मुख्यमंत्री योगी से की मुलाकात

राज्य ब्यूरो, लखनऊ

अमृत विचार: प्रदेश में विधानसभा चुनाव से पहले भाजपा संगठन और सरकार में बड़े बदलाव की आहट तेज हो गई है। नई दिल्ली में दो दिन पहले भारतीय जनता पार्टी प्रदेश के राष्ट्रीय अध्यक्ष नितिन नबीन के साथ बैठक करने के बाद प्रदेश अध्यक्ष पंकज चौधरी एवं प्रदेश महामंत्री संगठन धर्मपाल सिंह ने फाइलों के साथ शनिवार शाम सीएम योगी आदित्यनाथ से मुलाकात की। माना जा रहा है कि इस सप्ताह निगम, आयोग एवं बोर्ड के रिक्त पदों को भरने के साथ ही मंत्रिमंडल विस्तार पर पार्टी अंतिम फैसला लेगी।

निगम, आयोग और बोर्ड के रिक्त पदों पर जल्द ताजपोशी के साथ ही मंत्रिमंडल विस्तार की प्रक्रिया भी अंतिम चरण में पहुंचती दिख रही है। नई दिल्ली में हुई बैठकों के बाद प्रदेश अध्यक्ष पंकज चौधरी और संगठन महामंत्री धर्मपाल सिंह ने शनिवार

● पार्टी स्तर पर लगातार बैठकों और दौरों का सिलसिला शुरू

● आज विनोद तावड़े का लखनऊ दौरा, फिर दिल्ली में भी बैठकों की तैयारी



शाम मुख्यमंत्री योगी आदित्यनाथ से मुलाकात कर संभावित नामों और रणनीति पर चर्चा की। माना जा रहा है कि संगठन और सरकार के बीच महत्वपूर्ण बिंदुओं पर सहमति बन चुकी है। पार्टी चुनावी वर्ष को देखते हुए संगठनात्मक विस्तार और सरकार में संतुलन साधने की रणनीति पर काम कर रही है। हाल ही में 2802 सभासदों के मनोनयन के जरिए कार्यकर्ताओं को साधने के बाद अब निगम, आयोग और बोर्ड में नियुक्तियों के माध्यम से संगठन को और मजबूत करने की तैयारी है। सूत्रों के मुताबिक, समाजवादी पार्टी के पीडीए फामूले

मंत्रिमंडल में संभावित बदलाव

- एक ब्राह्मण और एक अनुसूचित जाति का चेहरा शामिल होने के संकेत
- नए चेहरों से क्षेत्रीय व जातीय संतुलन साधने की तैयारी
- पुराने मंत्रियों में सीमित फेरबदल की संभावना

संगठन में नया क्या

- 45 सदस्यीय नई प्रदेश टीम का गठन
- छह क्षेत्रीय अध्यक्षों की नियुक्ति
- युवा मोर्चा अध्यक्ष के चयन पर मंथन
- महिला और ओबीसी प्रतिनिधित्व बढ़ाने पर जोर

महासचिव विनोद तावड़े रविवार को लखनऊ पहुंचे। वे प्रदेश नेतृत्व और मुख्यमंत्री से अलग-अलग बैठकों में चर्चा कर संभावित नामों पर अंतिम राय बनाएंगे।

पाल समाज की बेटी के साथ हुई घटना

अमृत विचार, लखनऊ: सपा की बागी विधायक पूजा पाल ने समाजवादी पार्टी पर तोखा हमला बोलते हुए प्रदेश में कानून-व्यवस्था को लेकर सवाल उठाए हैं। वहीं, योगी सरकार की तारीफ की। उन्होंने सपा पर आरोप लगाया कि कौशांबी

में पाल समाज की एक बेटी के साथ हुई घटना में सपा से जुड़े तत्वों की भूमिका सामने आई है। कौशांबी विधायक ने कहा कि जैसे-जैसे 2027 का विधानसभा चुनाव नजदीक आ रहा है, वैसे-वैसे सपा समर्थित गुंडों का आतंक बढ़ता जा रहा है। आरोप

भूमिका : पूजा पाल

लगाया कि प्रदेश में सपा समर्थक अपराधियों द्वारा लोगों को धमकाया जा रहा है और खासकर ओबीसी समाज को निशाना बनाया जा रहा है। उन्होंने सपा अध्यक्ष अखिलेश यादव पर निशाना साधते हुए कहा कि ऐसे तत्वों को संरक्षण दिया जा रहा है।

यह स्थिति चिंताजनक है। पूजा पाल ने कहा कि उग्र. का सौभाग्य है कि राज्य में मजबूत नेतृत्व वाली सरकार है, जिससे ऐसे तत्वों पर नियंत्रण संभव हो पा रहा है। उन्होंने दो टुक कहा कि वह पहले भी ऐसे लोगों के सामने नहीं झुकीं और आगे भी नहीं झुकेगी।

प्रदेश में एसआईआर के आंकड़े अस्पष्ट : माकपा

कार्यालय संवादादाता, लखनऊ

अमृत विचार : भारत की कम्युनिस्ट पार्टी (माक्सवादी) के उ.प्र. राज्य सचिव मंडल ने राज्य चुनाव आयोग द्वारा जारी एसआईआर आंकड़ों पर असंतोष जताते हुए उन्हें अधूरा और भ्रमित करने वाला बताया है। कहा गया कि आयोग ने यह स्पष्ट नहीं किया कि 2003 की मतदाता सूची से मिलान न होने वाले करीब 1.4 करोड़ और तार्किक विवंगतियों के आधार पर चिन्हित 2.22 करोड़ मतदाताओं को दिए गए नोटिस के बाद कितने नाम काटे गए। सचिव मंडल के अनुसार 6

महिला आरक्षण का फैसला ऐतिहासिक

राज्य ब्यूरो, लखनऊ

अमृत विचार: प्रदेश सरकार में मंत्री बेबी रानी मोर्य ने नारी शक्ति वंदन अधिनियम, 2023 को देश के लोकतांत्रिक इतिहास का ऐतिहासिक और युगांतरकारी निर्णय बताया है। शनिवार को भाजपा मुख्यालय में आयोजित प्रेस वार्ता में उन्होंने कहा कि यह कानून महिलाओं को केवल लाभार्थी नहीं, बल्कि नीति निर्माण की प्रक्रिया में सशक्त भागीदार बनाएगा।

भाजपा के राज्य मुख्यालय में पत्रकारों से बातचीत में मंत्री ने कहा कि प्रधानमंत्री नरेंद्र मोदी के नेतृत्व में लाया गया यह कानून देश की करोड़ों महिलाओं के सम्मान और अधिकारों का प्रतीक है। संसद



भाजपा मुख्यालय में पत्रकारों से संवाद करती मंत्री बेबी रानी मोर्य। अमृत विचार

● मंत्री बेबी रानी मोर्य ने नारी शक्ति वंदन अधिनियम को सराहा

और राज्य विधानसभाओं में 33 प्रतिशत आरक्षण से लोकतंत्र अधिक समावेशी और प्रभावी बनेगा। उन्होंने बताया कि वैश्विक अनुभव बताते हैं कि महिला नेतृत्व से शिक्षा, स्वास्थ्य और पोषण जैसे

खाद्य प्रसंस्करण क्षेत्र में बढ़ा निवेशकों का रुझान

राज्य ब्यूरो, लखनऊ

अमृत विचार: प्रदेश में खाद्य प्रसंस्करण क्षेत्र तेजी से निवेश और रोजगार का प्रमुख केंद्र बनता जा रहा है। उपमुख्यमंत्री केशव प्रसाद मोर्य ने कहा कि यह सेक्टर किसानों की आय बढ़ाने, उद्यमिता को प्रोत्साहित करने और युवाओं को रोजगार देने में महत्वपूर्ण भूमिका निभा रहा है।

उप मुख्यमंत्री ने अधिकारियों को निर्देश दिए कि उग्र. फूड प्रोसेसिंग इंडस्ट्री पॉलिसी -2023 के तहत दी जा रही सुविधाओं और अनुदानों का व्यापक प्रचार-प्रसार किया जाए, ताकि अधिक से अधिक

● 13 प्रस्तावों को राज्य स्तरीय समिति को भेजने की संस्तुति

उद्यम स्थापित हो सकें। अपर मुख्य सचिव बीएल मीना की अध्यक्षता में आयोजित अप्रैल समिति की बैठक में 15 प्रस्तावों पर विचार किया गया, जिनमें से 13 को राज्य स्तरीय समिति के समक्ष अनुमोदन के लिए संस्तुति दी गई। स्वीकृति हेतु प्रस्तावित इकाइयों में स्टार्च, पास्ता-नूडल्स, पॉस्ट्री फीड, डेयरी उत्पाद, बेकरी, मॉरिंगा, तिलहन-दाल प्रसंस्करण और सोलर पावर प्लांट जैसी परियोजनाएं शामिल हैं। समिति ने निर्देश दिए कि कच्चे माल की आपूर्ति स्थानीय किसानों से सुनिश्चित की जाए।

मुजफ्फरनगर में कल 200 कंपनियां देंगी 25 हजार से अधिक नौकरियां

राज्य ब्यूरो, लखनऊ

अमृत विचार: प्रदेश के युवाओं को रोजगार से जोड़ने की दिशा में प्रदेश सरकार एक बड़ा कदम उठाने जा रही है। 13 अप्रैल को मुजफ्फरनगर के नुमाइश ग्राउंड में वृहद रोजगार मेले का आयोजन किया जाएगा, जिसका उद्घाटन मुख्यमंत्री योगी आदित्यनाथ करेंगे। इस रोजगार मेले की अध्यक्षता केंद्रीय मंत्री जयंत चौधरी करेंगे, जबकि राज्य मंत्री कपिल देव अग्रवाल बतौर विशिष्ट अतिथि के रूप में उपस्थित रहेंगे। कार्यक्रम का आयोजन उग्र. रिस्कल डवलपमेंट

● रोजगार के 'महाकुंभ' का उद्घाटन करेंगे मुख्यमंत्री योगी ● केंद्रीय मंत्री जयंत चौधरी करेंगे अध्यक्षता



मिशन के तत्वावधान में किया जा रहा है। मेले में 200 से अधिक कंपनियां हिस्सा लेंगी, जो विभिन्न क्षेत्रों में युवाओं को रोजगार के अवसर प्रदान करेंगी। इस दौरान 25 हजार से अधिक पदों पर भर्ती की जाएगी। रोजगार मेले में ऑटोमोबाइल, इलेक्ट्रॉनिक्स, मैनुफैक्चरिंग, आईटी-आईटीईएस, बैंकिंग, फार्मेशनियल सर्विसेज, पर्यटन, हॉस्पिटैलिटी, लॉजिस्टिक्स, हेल्थकेयर और परिधान उद्योग से जुड़ी कंपनियां शामिल होंगी। प्रमुख कंपनियों में टाटा मोटर्स, पेटिटएम, जेबीएम ग्रुप, जेपिटो और एल एंड टी फाइनेंस शामिल हैं। अभ्यर्थियों की आयु सीमा 18 से 45 वर्ष निर्धारित की गई है। मेले के दौरान चयनित अभ्यर्थियों को मौके पर ही ऑफर लेटर, लेटर ऑफ इंटर (एलओआई) और जॉइनिंग लेटर भी प्रदान किए जाएंगे।

संविधान के आदर्शों को कुचला जा रहा : मनु सिंघवी

राज्य ब्यूरो, लखनऊ

संविधान के आदर्शों को कुचला जा रहा : मनु सिंघवी

अमृत विचार : कांग्रेस नेता अभिषेक मनु सिंघवी ने कहा कि आज हम ऐसे दौर से गुजर रहे हैं, जहां संविधान और बाबा साहब के आदर्शों को केवल नजरअंदाज ही नहीं किया जा रहा, बल्कि उन आदर्शों को कुचला जा रहा। उन्होंने कहा कि संविधान कोई प्रशासनिक मार्गदर्शिका नहीं, यह लोकतंत्र का स्पर्दित (धड़कता हुआ) हृदय है। कांग्रेस नेता मनु सिंघवी शनिवार को इंदिरागंधी प्रतिष्ठान में आयोजित ज्योतिबा फुले की 200 वीं जयंती पर आयोजित प्रदेश स्तरीय अधिवक्ता

सम्मेलन में बोल रहे थे। पूर्व केंद्रीय मंत्री वरिष्ठ नेता सलमान खुर्शीद ने कहा कि हमारा संविधान करोड़ों वंचितों की आशाओं का घोषणा पत्र है, अब जांच एजेंसियों प्रतिशोध का प्रवर्तक बन गई हैं, कुछ अपवादों को छोड़कर जब न्यायपालिका को गर्जना चाहिए, तब अक्सर फुसफुसाती नजर आती है, शक्ति का संतुलन एक अथाह खाई में झुक गया है। कांग्रेस प्रदेश अध्यक्ष अजय राय ने फुले के विचारों, समाज सुधार के कार्यों एवं समाज में भेदभाव और छुआछूत को लेकर उनके द्वारा किए गए सामाजिक जागरण और शिक्षा को लेकर विशेष तौर से उनके प्रयासों को याद किया।



लखनऊ: कांग्रेस मुख्यालय पर आयोजित कार्यक्रम में उपस्थित सलमान खुर्शीद, अभिषेक मनु सिंघवी व अन्य पार्टी नेता।

अय्यर के धमाल से पंजाब किंग्स ने सनराइजर्स को छह विकेट से हराया

आईपीएल-2026 : अभिषेक शर्मा और ट्रेविस हेड की शतकीय भागीदारी गई बेकार



शॉट लगाते पंजाब किंग्स के कप्तान श्रेयस अय्यर ।

मुल्लापुर, एजेंसी

पंजाब किंग्स ने कप्तान श्रेयस अय्यर की 33 गेंद में 69 रन की नाबाद पारी से शनिवार को यहां इंडियन प्रीमियर लीग टी20 मैच में सनराइजर्स हैदराबाद को छह विकेट से हराकर अपनी तीसरी जीत दर्ज की।

सलामी बल्लेबाज प्रियांशु आर्य (57 रन) और प्रभसिमरन सिंह (51 रन) की पारियों के बाद 'प्लेयर ऑफ द मैच' अय्यर ने आक्रामक बल्लेबाजी करते हुए टीम को दबाव में नहीं आने दिया। उनकी पारी में पांच छक्के और इतने ही चौके जड़े थे। इससे टीम ने 18.5 ओवर में चार विकेट पर 223 रन बनाकर लक्ष्य हासिल कर लिया।

सनराइजर्स हैदराबाद ने बल्लेबाजी का न्योता मिलने के बाद सलामी बल्लेबाज अभिषेक शर्मा (74 रन) के अर्धशतक और ट्रेविस हेड के साथ पहले विकेट के लिए 50 गेंद में 120 रन की साझेदारी से छह विकेट पर 219 रन का स्कोर खड़ा किया।

सनराइजर्स हैदराबाद के बाएं हाथ के कलाई स्पिनर शिवांग कुमार ने पंजाब किंग्स के शुरूआती तीनों विकेट अपनी झोली में डाले लेकिन पंजाब किंग्स को जीत दर्ज करने से नहीं रोक सके। हेड रोबाद की लगातार दूसरी हार है। प्रियांशु (पांच चौके, पांच छक्के) और प्रभसिमरन (चार चौके, चार छक्के) ने मिलकर पावरप्ले में बिना विकेट गंवाए 93

सनराइजर्स हैदराबाद

219/6 (20 ओवर)

- अभिषेक शर्मा का अर्धशतक 74
- ट्रेविस हेड का बार्टलेट बो शशांक 38
- ईशान किशन का यानसेन बो अर्धशतक 27
- हेनरिक क्लासेन का कोनोली बो बार्टलेट 39
- अनिकेत वर्मा रन आउट 18
- सलिल अरोड़ा का बार्टलेट बो अर्धशतक 09
- नीतिश कुमार रेड्डी नाबाद 00
- हर्ष दुबे नाबाद 01

अतिरिक्त : 13, गेंदबाजी : अर्शदीप 4-0-50-2, बार्टलेट 4-0-42-1, यानसेन 4-0-40-0, विशाक 2-0-33-0, शशांक 3-0-20-2, चहल 3-0-33-0

पंजाब किंग्स

223/4 (18.5 ओवर)

- प्रियांशु आर्य का रेड्डी बो शिवांग 57
- प्रभसिमरन सिंह का क्लासेन बो शिवांग 51
- कुपर कोनोली का वर्मा बो शिवांग 11
- श्रेयस अय्यर नाबाद 69
- नेहाल वंदेरा बो हर्ष दुबे 14
- शशांक सिंह नाबाद 16

अतिरिक्त : 05, गेंदबाजी : हर्ष दुबे 4-0-38-1, उनादक 3-0-40-0, मलिंगा 3-0-46-0, हर्षल पटेल 2-0-39-0, शिवांग कुमार 4-0-33-3, नीतिश कुमार रेड्डी 2-0-20-0, अभिषेक शर्मा 0.5-0-7-0

रन जोड़े। सातवें ओवर में प्रियांशु की पारी खत्म हुई। प्रियांशु ने शिवांग की पहली ही गेंद पर डीप मिड विकेट के ऊपर से स्वीप शॉट लगाते हुए छक्का जड़ा, लेकिन जब उन्होंने लगातार दूसरी गेंद पर भी ऐसा ही करने की कोशिश

की, तो गेंद सीधे क्षेत्ररक्षक के हाथों में समा गई। इस तरह दोनों के बीच 6.2 ओवर में पहले विकेट के लिए 99 रन की भागीदारी का अंत भी हुआ। प्रभसिमरन ने फिर नौवें ओवर में शिवांग की गेंद पर चौका लगाकर अपना अर्धशतक पूरा किया। पर अगली ही गेंद पर शिवांग की गुगली पर हेनरिक क्लासेन को कैच दे बैठे। ऑफ स्टंप के बाहर फुल लेंथ गेंद को प्रभसिमरन ने आगे बढ़कर हवा में खेलने की कोशिश की लेकिन गेंद बल्ले के निचले हिस्से पर लगी और लांग ऑफ पर क्लासेन ने आगे की ओर डाइव लगाते हुए एक बेहतरीन कैच लपक लिया।

शिवांग (33 रन देकर तीन विकेट) के दो झटकों से सनराइजर्स हैदराबाद को वापसी की उम्मीद जगी। फिर इसी गेंदबाज ने 11वें ओवर में कूपर कोनोली (11 रन) की पारी का अंत किया। कोनोली ने पहली गेंद पर डीप मिडविकेट पर चौका लगाया लेकिन अगली ही गेंद को मिसटाइम करके आउट हो गए जिससे स्कोर तीन विकेट पर 128 रन था। इसके बाद कप्तान अय्यर ने कमाल की पारी खेली, उन्होंने आक्रामक बल्लेबाजी के दम पर 24 गेंद में अर्धशतक जड़ा और यही दबदबा जारी रखा। 15 ओवर में पंजाब का स्कोर तीन विकेट पर 179 रन था और उसे जीत के लिए 30 गेंद में 41 रन बनाने थे। अय्यर ने 16वें ओवर में ईशान मलिंगा पर डीप कवर पर एक चौका तथा काउ कांनर और डीप मिडविकेट पर दो छक्के जड़ दिए।

अंक तालिका						
टीम	मैच	जीते	हारे	रद्द	अंक	नेट रन रेट
1. राजस्थान रॉयल्स	4	4	0	0	8	2.055
2. पंजाब किंग्स	4	3	0	1	7	0.720
3. रॉयल चैलेंजर्स बेंगलुरु	3	2	1	0	4	1.231
4. दिल्ली कैपिटल्स	3	2	1	0	4	0.811
5. लखनऊ सुपर जाइंट्स	3	2	1	0	4	-0.359
6. सनराइजर्स हैदराबाद	4	1	3	0	2	-0.024
7. गुजरात टाइटंस	3	1	2	0	2	-0.270
8. मुंबई इंडियंस	3	1	2	0	2	-0.715
9. कोलकाता नाइट राइडर्स	4	0	3	1	1	-1.315
10. चेन्नई सुपर किंग्स	3	0	3	0	0	-2.517

ऑरेंज कैप



वैभव सूर्यवंशी

राजस्थान - 200 रन
हेनरिक क्लासेन
हैदराबाद - 184 रन
यशस्वी जायसवाल
राजस्थान - 183 रन

पर्पल कैप

रवि विश्वनोई
राजस्थान - 9 विकेट
प्रसिद्ध कुष्णा
गुजरात - 6 विकेट
राशिद खान
गुजरात - 5 विकेट

वैभव सूर्यवंशी पंद्रह बरस की उम्र में काफी परिपक्व हैं : भुवनेश्वर

गुवाहाटी, एजेंसी : रॉयल चैलेंजर्स बेंगलुरु के तेज गेंदबाज भुवनेश्वर कुमार ने कहा कि वैभव सूर्यवंशी की उम्र भले ही 15 साल हो लेकिन वह काफी परिपक्वता और स्पष्टता के साथ बल्लेबाजी करते हैं। सूर्यवंशी ने आरसीबी के खिलाफ 26 गेंद में 78 रन बनाकर राजस्थान रॉयल्स को छह विकेट से जीत दिलाई। भुवनेश्वर ने मैच के बाद प्रेस कॉन्फ्रेंस में कहा जिस तरह से वह शॉट्स खेलता है, वह बाकायदा क्रिकेट शॉट होते हैं। 15 वर्ष की उम्र में वह काफी परिपक्व है। जिस तरह से वह बल्लेबाजी कर रहा है, हमें उसे इसका श्रेय देना चाहिए। उन्होंने यह भी कहा कि आरसीबी कभी भी पूरी तरह से दबाव में नहीं थी। उन्होंने कहा यह टी20 मैच है। वह युवा है और अच्छी बल्लेबाजी कर रहा है। वह परिपक्वता से बल्लेबाजी कर रहा है लेकिन हमें कभी भी यह नहीं लगा कि हम पर पूरी तरह से दबाव बन गया है।

विराट कोहली का संदेश- प्रिय वैभव बेहतरीन प्रदर्शन

गुवाहाटी। एक युवा क्रिकेटर के लि, सुपरस्टार विराट कोहली से मिली प्रशंसा किसी वरदान से कम नहीं है और आईपीएल में एक और शानदार प्रदर्शन करने वाले वैभव सूर्यवंशी को यह मौका मिला। पंद्रह वर्ष के सूर्यवंशी ने रॉयल चैलेंजर्स बेंगलुरु के खिलाफ 26 गेंद में 78 रन बनाकर राजस्थान रॉयल्स को छह विकेट से जीत दिलाई। मैच के बाद कोहली ने वैभव की कैप पर हस्ताक्षर करके खास संदेश लिखा प्रिय वैभव, शानदार प्रदर्शन। इस पारी से सूर्यवंशी ऑरेंज कैप भी चुन चुके हैं।

आज के मुकाबले

लखनऊ सुपर जाइंट्स

बनाम गुजरात टाइटंस

समय - दोपहर 3:30 बजे

रॉयल चैलेंजर्स बेंगलुरु

बनाम मुंबई इंडियंस

समय - शाम 7:30 बजे

हाईलाइट

निशानेबाज सैन्यम का विश्व कप में व्यक्तिगत सर्वश्रेष्ठ प्रदर्शन

नई दिल्ली। भारतीय निशानेबाज सैन्यम ने आईएसएसएफ विश्व कप के एक चरण में अपना सर्वश्रेष्ठ प्रदर्शन करते हुए स्पेन के ग्रेनाडा में महिलाओं की 10 मीटर एयर पिस्टल के फाइनल में पांचवां स्थान हासिल किया। जूनियर विश्व और एशियन चैंपियन रह चुकी सैन्यम ने फाइनल में 178.9 का स्कोर किया। एशियाई खेलों की मौजूदा चैंपियन पलक भी फाइनल में पहुंचीं और सातवें स्थान पर रहीं। 24 शॉट के फाइनल में 14वें शॉट के बाद 137.9 के स्कोर के साथ वह प्रतिगतिता से बाहर हो गई। चीन की शेन शियाओ ने 244.2 के स्कोर के साथ स्वर्ण पदक जीता। सैन्यम ने क्वालीफिकेशन दौर में 582 का स्कोर किया और 83 निशानेबाजों के बीच तीसरा स्थान हासिल किया।

एशियाई युवा टेबल टेनिस में भारतीयों ने जीते 13 स्वर्ण पदक

शिमला। भारतीय टेबल टेनिस खिलाड़ियों ने शनिवार को यहां दक्षिण एशियाई युवा टेबल टेनिस चैंपियनशिप में अलग-अलग वर्ग में 13 स्वर्ण पदक जीतकर अपना क्षेत्रीय दबदबा साबित कर दिया। यह टूर्नामेंट एशियाई युवा चैंपियनशिप के लिए क्वालीफायर भी है। भारत के प्रियनुज भट्टाचार्य ने अंडर-19 लड़कों के एकल फाइनल में हमवतन पुनीत बिस्वास को 3-1 से हराकर स्वर्ण पदक जीता। युगल में एमआर बालमुसुगन और मेहान सैथिल ने पहले गेम में पिछड़े के बाद वापसी करते हुए बांग्लादेश के अबुल हसीब और नफीज इकबाल को हराकर खिताब अपने नाम किया। अंडर-15 लड़कों के वर्ग में आदित्य दास ने शानदार प्रदर्शन करते हुए फाइनल में हमवतन खिलाड़ी अक्षय किरिकारा को हराया।

एफआईए इंटरनेशनल कार्ट महिला रैंकिंग में शीर्ष पर पहुंची अतिका लोनाटो (इटली)। भारतीय रेसिंग की युवा सनसनी अतिका भी एफआईए इंटरनेशनल कार्ट रैंकिंग में महिला वर्ग में अपनी श्रेणी में शीर्ष पर पहुंच गई हैं। अतिका मोटरस्पोर्ट की विश्व संस्था एफआईए की विश्व रैंकिंग में महिला रेसर में पहले स्थान पर हैं। यह 11 वर्षीय खिलाड़ी इंटरनेशनल ओके-एनजे वर्ग (12-14 वर्ष आयु वर्ग) में पुरुष और महिला दोनों वर्ग को मिलाकर कुल सातवें स्थान पर हैं।

बैडमिंटन एशिया चैंपियनशिप

विश्व नंबर एक व गत चैंपियन कुनलावत वितिदसर्न को तीन गेमों में दी शिकस्त

एक और उलटफेर के सहारे आयुष शेटी फाइनल में

मिगबो, एजेंसी

भारत के आयुष शेटी ने शीर्ष वरीयता प्राप्त और गत चैंपियन कुनलावत वितिदसर्न को शनिवार को तीन गेम के मुकाबले में हराकर बैडमिंटन एशिया चैंपियनशिप के फाइनल में प्रवेश कर लिया। दुनिया के 25वें नंबर के खिलाड़ी आयुष ने पेरिस ओलंपिक रजत पदक विजेता और 2023 विश्व चैंपियन वितिदसर्न पर 10-21, 21-19, 21-17 से जीत दर्ज की। वह दिनेश खन्ना के बाद इस टूर्नामेंट के पुरुष एकल फाइनल में पहुंचने वाले पहले भारतीय बन गए। खन्ना ने 1965 में पुरुष एकल स्वर्ण जीता था। साल्विक साइराज को बताया, 'आयुष ने स्थिति को अच्छी तरह से संभाला। ऐसा लगा कि उन्होंने अपनी आक्रामक



का सामना अब दूसरी वरीयता प्राप्त चीन के शि यू को से होगा। भारत के पूर्व मुख्य कोच और 'सेंटर फॉर बैडमिंटन एक्सिलेंस' के निदेशक विमल कुमार ने पीटीआई को बताया, 'आयुष ने स्थिति को अच्छी तरह से संभाला। ऐसा लगा कि उन्होंने अपनी आक्रामक

शैली से कुनलावत के दिमाग पर दबाव बनाया और इसका चतुराई से फायदा उठाया। उन्होंने कहा, 'दूसरा गेम जीतना बहुत अहम था। 20-14 के स्कोर पर आयुष शेटी पूरी तरह से नियंत्रण में लग रहे थे, लेकिन जब वितिदसर्न ने वापसी करते हुए स्कोर 20-19 कर

सेमीफाइनल तक एक भी गेम नहीं गंवाया था शेटी ने

आयुष ने सेमीफाइनल तक के सफर में एक भी गेम नहीं गंवाया था, जबकि वितिदसर्न ने उन्हें आर्किटिक ओपन में पिछले साल सीधे गेम में हराया था। वितिदसर्न ने शुरूआत में 4-0 की बढ़त बना ली। ब्रेक के समय स्कोर 11-5 था और पहला गेम उन्होंने आसानी से जीत लिया। दूसरे गेम में आयुष ने दमदार वापसी की और कूदकर स्मेश लगाते हुए 3-1 की बढ़त बनाई। यह जल्दी ही 7-1 की हो गई, क्योंकि वितिदसर्न ने कई सहज गलतियां कीं। ब्रेक के समय स्कोर 11-4 था। आयुष ने बीच में कुछ गलतियां कीं, जिससे वितिदसर्न ने 13-11 से वापसी की।

बिली जॉन किंग कप

नई दिल्ली, एजेंसी

अंकिता रैना की शनिवार को यहां दक्षिण कोरिया की डेयोन बैक के हाथों सीधे सेटों में हार के साथ ही भारत की बिली जॉन किंग कप (बीजेकेसी) टेनिस टूर्नामेंट के विश्व ग्रुप के प्लेऑफ में जगह बनाने की उम्मीदें खत्म हो गईं।

भारतीय टीम दिन की शुरूआत में तालिका में चौथे स्थान पर थी और उसे शीर्ष दो में जगह बनाने के लिए कोरिया पर 3-0 से जीत की जरूरत थी। कप्तान विशाल उप्पल ने इस महत्वपूर्ण मुकाबले की शुरूआत के लिए सबसे अनुभवी खिलाड़ी अंकिता को चुना, लेकिन डेयोन बैक ने यह मुकाबला जीत कर भारत की



उम्मीद पर पानी फेर दिया। विश्व में 581वीं रैंकिंग की खिलाड़ी 33 वर्षीय अंकिता ने 343वीं रैंकिंग वाली कोरियाई खिलाड़ी के खिलाफ हार से आसानी से गंवा दिया लेकिन दूसरे सेट में उन्होंने कड़ी चुनौती पेश की। आखिर में हालांकि उन्हें एक घंटे 55 मिनट तक चले मैच में 1-6, 5-7 से हार का सामना करना पड़ा। अंकिता ने इस टूर्नामेंट में इससे पहले कोई एकल मैच नहीं खेला था। वह केवल युगल में ही प्रतिस्पर्धा कर रही थीं। भारत अब शेष दो मैच जीतने का प्रयास करेगा।

